

விடியல் பயணத் திட்டம்! கலைஞர் மகளிர் உரிமைத் திட்டம்! அரசுப் பணியில் 40 சதவிகிதம் மகளிர் இட ஒதுக்கீடு!

அரசுப்பணி மகளிர்க்கு 12 மாதங்கள் மகப்பேறு விடுப்பு! தொழில் முனைவோராகும் மகளிர்!

முதலமைச்சர் மு.க.ஸ்டாலினின் ‘திராவிட மாடல்’ ஆட்சியில் வரலாறு போற்றும் மகளிர் திட்டங்கள்!

சென்னை, மார்ச் 8 – 1917-ஆம் ஆண்டு ரஷ்யாவில் பெண்கள் வேலை நிறுத்தத்தில் ஈடுபட்டதைத் தொடர்ந்து மார்ச் 8-ஆம் நாள் அங்கு மகளிர் உரிமைகள் காத்திடும் நோக்கில் மகளிர் தினம் கொண்டாடப்பட்டது.

1975-ஆம் ஆண்டில் ஐக்கிய நாடுகள் அவை மார்ச் 8-ஆம் நாள் ஆண்டுதோறும் சர்வதேச மகளிர் தினமாகக் கொண்டாடப்பட வேண்டும் எனப் பிரகடனப்படுத்தியது. அதனைத் தொடர்ந்து ஒவ்வொரு ஆண்டும் பல்வேறு நாடுகளும் உலக மகளிர் தினத்தைக் கொண்டாடுகின்றன. தமிழ்நாடு உட்பட இந்தியாவின் பல்வேறு மாநிலங்களும் மகளிர் தினத்தை மகளிர் உரிமைகளைப் பாதுகாக்கும் வகையில் கொண்டாடுகின்றன. தமிழ்நாட்டைப் பொருத்தவரை மகளிர் உரிமைகளைக் காப்பதற்காக முதன்முதலில் 1921-இல் நீதிக்கட்சி அரசு பெண்களுக்கு வாக்குரிமை அளித்தது. அதனைத் தொடர்ந்து திராவிட முன்னேற்றக் கழக அரசு அமைந்தபொழுதெல்லாம் மகளிர்க்குக் காவல்துறையில் பணிகள், சொத்துரிமை, அரசு வேலைவாய்ப்பில் 30% இட ஒதுக்கீடு, மகளிர் சுய உதவிக் குழுக்கள் தொடங்கும் மகளிர் திட்டம் முதலியவற்றுடன் உள்ளாட்சி அமைப்புகளில் பெண்களுக்கு முதலில் 33% என்றும், பின்னர் 50% என்றும் இடஒதுக்கீடுகள் வழங்கப்பட்டு பெண்கள் சமூக, பொருளாதார நிலைகளில் வீடுதலை பெற்று வளம்பெறத் தொடங்கினர்.

திராவிட நாயகர் ஆட்சியில்
தமிழ்நாடு முதலமைச்சர் திராவிட நாயகர் மு.க.ஸ்டாலின் அவர்கள் 2021இல் ஆட்சிப் பொறுப்புேற்றபின் பெண்கள் சமுதாயம் மேலும்மேலும் முன்னேறுவதற்கான பல புரட்சிகரமான திட்டங்களை நடைமுறைப்படுத்தி இந்திய மாநிலங்களுக்கு மட்டுமல்லாமல், வெளிநாடுகளுக்கும் வழிகாட்டி வருகிறார்கள்.

அரசுப் பேருந்துகளில் மகளிர், மாணவியர், மாற்றுத் திறனாளிகளுக்குக் கட்டணமில்லா விடியல் பயணத் திட்டம், 1 கோடியே 15 இலட்சம் இல்லத்தரசிகளுக்கு மாதம் ரூ.1,000/- வழங்கும் கலைஞர் மகளிர் உரிமைத் திட்டம், அரசுப் பள்ளிகளில் பயின்று உயர்கல்வியில் சேரும் 3 இலட்சத்து 28 ஆயிரம் மகளிர்க்கு மாதம் ரூ. 1,000/- வழங்கும் புதுமைப்பெண் திட்டம், பணிபுரியும் மகளிர்க்கு திருச்சி, கூடுவாக்குசேரி, தாம்பரம், ஓசூர், திருவண்ணாமலை, பரங்கிமலை, சேலம், வேலூர், தஞ்சாவூர், பெரம்பலூர், விழுப்புரம், திருநெல்வேலி ஆகிய இடங்களில் 71 கோடி ரூபாய் மதிப்பீட்டில் பாதுகாப்பான தோழி வீடுதிகள் திட்டம் உட்பட மகளிர் சமுதாய மேம்பாட்டிற்குப் புரட்சிகரமான புதிய பல திட்டங்களை அறிமுகப்படுத்தி நிறைவேற்றி வருகிறார்கள்.

தமிழ்நாடு மாநில மகளிர் கொள்கை 2024
தமிழ்நாடு முதலமைச்சர் மு.க.ஸ்டாலின் அவர்களின் தொலைநோக்குப் பார்வையில் பெண்களுக்கு உரிய அங்கீகாரம் சமூகநீதி, சமத்துவம், ஆகியவற்றை அளித்திடும் வகையில் தமிழ்நாடு அரசின் சார்பில் ‘தமிழ்நாடு மாநில மகளிர் கொள்கை’ 2024-ஐ முதலமைச்சர் அவர்கள் புதிதாக உருவாக்கி கடந்த 21.2.2024 அன்று வெளியிட்டார்கள்.

திருமண நிதியுதவித் திட்டத்தின் சாதனை
பல்வேறு மகளிர் திருமண நிதியுதவித் திட்டங்களின்கீழ், இதுவரை 1 இலட்சத்து 26 ஆயிரத்து 637 மகளிர்க்கு 1.047 கோடி ரூபாய் திருமண



நிதியுதவியாக வழங்கியுள்ளார்கள். இதில் 68 ஆயிரத்து 927 மகளிர்க்கு 8 கிராம தங்குநாயகங்களுடன் நிதியுதவிகளும்; 57 ஆயிரத்து 710 மகளிர்க்கு நிதியுதவிகளும் வழங்கப்பட்டு மகத்தான சாதனை படைக்கப்பட்டுள்ளது என்பது குறிப்பிடத் தக்கது.

மகளிர் சுய உதவிக்குழு கடன் ரத்து
தமிழ்நாடு முதலமைச்சர் அவர்கள் கூட்டுறவு நிறுவனங்கள் மூலம் வழங்கப்பட்ட மகளிர் சுயஉதவிக்குழுக் கடன்களில் 31.3.2021 அன்றைய தேதியில் நிறுவனையில் இருந்த கடன் தொகை ரூ.2,75,5.99 கோடி தள்ளுபடி செய்தார்கள். 1.17,617 மகளிர் சுய உதவிக்குழுக்களைச் சார்ந்த 15,88,309 மகளிர் பயன்பெற்றனர்.

மகளிர் இடஒதுக்கீடு 40 சதவீதம்
அரசுப் பணிகளில் மகளிர்க்கான இடஒதுக்கீடு 30 சதவீதம் என்பதை 40 சதவீதமாக உயர்த்தி மகளிர் பலர் அரசு அலுவலகங்களில் கூடுதல் வேலைவாய்ப்புகளைப் பெற்று வருகின்றனர்.

மகப்பேறு விடுப்பு உயர்வு
அரசுப் பணிகள் புரியும் மகளிர்க்கான மகப்பேறு விடுப்பு 9 மாதம் என்பது 12 மாதங்களாக 2021ஆம் ஆண்டு முதல் உயர்த்தியுள்ளார்கள்.
மகளிர் சுய உதவிக்குழு கடன் உச்சவரம்பை உயர்த்தியுள்ள முதல்வர் !
திராவிட நாயகர் அவர்களின் ஆட்சியில் மகளிர் சுய உதவிக் குழுக்களுக்கான கடன் உச்சவரம்பு ரூ.12 இலட்சம் என்பது ரூ.20 இலட்சமாக உயர்த்தப்பட்டுள்ளது. 1.25,167 சுய உதவிக் குழுக்களுக்கு ரூ.6,265.41 கோடி கடன் வழங்கப்பட்டுள்ளது.

சத்துணவைத் திட்ட மகளிர் மேம்பாட்டில் திராவிட நாயகர்
தமிழ்நாடு முதலமைச்சர் மு.க.ஸ்டாலின் அவர்கள் சத்துணவு வையங்களில் பணிபுரியும் சமையலர் மற்றும் சமையல் உதவியாளர்க்கான ஓய்வு வயதினை 58 இலிருந்து 60 ஆக உயர்த்தி, அவர்கள் வாழ்வில் மகிழ்ச்சி ஏற்படுத்தியுள்ளார்.

கைப்பெண்களுக்கான குறைந்த வட்டியில் கடன்
கைப்பெண்கள் மற்றும் கணவனால் கைவிடப்பட்ட பெண்களின் நலனில் அக்கறை கொண்டு 13,003 மகளிர்க்கு 5 சதவீத வட்டியில் ரூ.35.35 கோடி கடன் வழங்கியுள்ளார்கள்.

தொழில் முனைவோராக மகளிர்
பெண்களைத் தொழில் முனைவோராக்கிடும் நோக்கில் தமிழ்நாடு முதலமைச்சர் மு.க.ஸ்டாலின் அவர்கள் TANSEED (Tamil Nadu Startup Seed Grand

Fund) திட்டம் வாயிலாக புத்தொழிலை ஊக்குவித்த பெண் தொழில் முனைவோரின் புத்தொழில்களுக்கு 15 இலட்சம் ரூபாய் வரை மானிய நிதி வழங்குகிறார்கள்.

பணிபுரியும் - மகளிர் தொழில் முனைவோர்க்குக் கடன்

சமூக நீதியின் தாயகமான தமிழ்நாட்டில் சமூக நீதியை மேம்படுத்திடும் நோக்கில் 11,906 பணிபுரியும் பெண்களுக்கு ரூ.331.13 கோடியும், 32,338 மகளிர் தொழில் முனைவோருக்கு ரூ.191.23 கோடியும் கடன்கள் வழங்கப்பட்டுள்ளன.

39 புதிய மகளிர் காவல் நிலையங்கள்
பெண்களுக்கு எதிரான குற்றங்களைத் தடுக்க 39 புதிய மகளிர் காவல் நிலையங்கள் அமைக்கப்பட்டுள்ளன.

தமிழ்நாடு முதலமைச்சர் அவர்கள், பெண் காவலர்களுக்கு இலகுவான பணிகள் வழங்க ஆணையிட்டு வழங்கப்படுகிறது.

தமிழ்நாடு காவல்துறையில் மகளிர் காவலர்கள் இணைந்து 50 ஆண்டுகள் நிறைவுபெற்றதை வொட்டி நடைபெற்ற பொன்விழா நிகழ்ச்சியில் சிறப்பு தபால் உறை வெளியிடப்பட்டு, பெண்கள் பாதுகாப்பை உறுதி செய்யும் வகையில் அவள் (AVAL - Avoid Violence Through Awareness and Learning) திட்டத்தை அறிமுகம் செய்துள்ளார்கள்.

மகளிர்க்கு கலைஞர் கலைத்துறை வித்தகர் விருது - கலைஞர் எழுதுகோல் விருது

முத்தமிழறிஞர் கலைஞர் நூற்றாண்டினை முன்னிட்டு மகளிர்க்கான கலைஞர் கலைத்துறை வித்தகர் சிறப்பு விருது பழம்பெரும் திரையுலகப் பின்னணிப் பாடகி திருமதி.பி.சசீலா அவர்களுக்கும், அதேபோல, சிறந்த மகளிர் பத்திரிகையாளர் திருமதி.சுகீதா சாரங்கராஜ் அவர்களுக்குச் சிறப்பு விருதாக கலைஞர் எழுதுகோல் விருதும் வழங்கப்பட்டுள்ளன.

அறநிலையத் துறையில் பெண் ஒதுவார்கள்

திருக்கோவில்களில் 11 பேர் பெண் ஒதுவார்களாக நியமிக்கப்பட்டு மகளிர் சமுதாயம் போற்றப்பட்டுள்ளது.

சிங்கட வளாகங்களில் குழந்தைகள் காப்பகங்கள்

தொழிற்சாலைகளில் வேலைக்குச் செல்லும் பெண்கள் மனக் கவலை தீர்க்கும் மாமருந்தாக தமிழ்நாடு தொழில் முன்னேற்ற நிறுவனம் (சிங்கட) தமிழ்நாட்டில் பல்வேறு பகுதிகளிலும் உள்ள 17 சிங்கட தொழில் புய்காங்களில் குழந்தைகள் காப்பகங்களைத் தொடங்கியுள்ளது. இந்த 17 தொழிற் புய்காக்களில் ஏற்படுத்தப்பட்டுள்ள குழந்தைகள் காப்பகங்களில் ஏறத்தாழ 3 இலட்சத்து 23 ஆயிரம் தொழிலாளர்களின் குழந்தைகள் பயன்படுகிறார்கள்.

தமிழ்நாடு முதலமைச்சர் திராவிட நாயகர் மு.க.ஸ்டாலின் அவர்கள் இதற்கைய புதியபுதிய திட்டங்களை நிறைவேற்றி, தொடர்ந்து பல்வேறு வகையிலும் மகளிர்க்கான சலுகைகளை வழங்கி வருவதால், சமூக நீதியாகவும், பொருளாதார நீதியாகவும், மகளிர் சமுதாயம் அடைந்து வரும் முன்னேற்றங்கள் இந்தியாவிற்கே வழிகாட்டுகின்றன. இந்த வரலாற்று நிகழ்வுகளை நாளை உலகம் போற்றும் என்பது திண்ணம்!

பரிசோதனைகள் மேற்கொள்ளுதல், மருத்துவர்கள் பரிந்துரைக்கக்கூடிய கர்ப்ப கால பாதுகாப்பு நடைமுறைகளை முழுமையாக பின்பற்றுதல், ஊட்டச்சத்து உணவினை உட்கொள்ளுதல் உள்ளிட்டவற்றை மேற்கொள்ள வேண்டும் என்று மாவட்ட ஆட்சியர் ரெ.சதீஸ் பேசினார்.

விழாவை தொடர்ந்து கர்ப்பிணி தாய்மார்களுக்கு குழந்தை வளர இவ்விழா உதவி செய்கிறது. மேலும் பிரசவம் குறித்த விழிப்புணர்வு அளிப்பதுடன் கர்ப்பிணி மகிழ்ச்சியான மனநிலையுடன் இருக்கவும், உற்றார் உறவினர்களும், கர்ப்பிணித் தாயை மகிழ்வுடன் வைத்துக் கொள்ள, அவர்களுக்குரிய கடமையை உணர்த்தும் விதமாகவும் இவ்விழா நடத்தப்படுகிறது.

வளைகாப்பு விழா நிகழ்ச்சி நடத்துவதற்காக தருமபுரி மாவட்டத்தில் உள்ள 8 வட்டாரங்களுக்கும் தலா ரூ.25,000/ வீதம் மொத்தம் ரூ.2,00,000/ நிதி ஒதுக்கீடு பெறப்பட்டுள்ளது. குழந்தைகள் ஆரோக்கியமாக இருந்தால்தான் நாளை சமுதாயம் ஆரோக்கியமாக இருக்கும். எனவே கர்ப்பிணி பெண்கள் கர்ப்ப காலத்தில் இருந்தே ஆரோக்கியத்தில் கவனம் செலுத்த வேண்டும். கர்ப்பிணி தாய்மார்கள் ஊட்டச்சத்துமிக்க உணவுகளை சாப்பிட்ட வேண்டும். ஊட்டச்சத்து பெற்று, தங்கள் ஆரோக்கியத்தையும், குழந்தையின் ஆரோக்கியத்தையும், பராமரிக்க வேண்டும்.

மேலும், அங்கன்வாடி மையத்தில் பதிவு செய்தல், உரிய காலத்தில் மருத்துவ

வாழ்வார் என்றும் பேராசிரியர்!



எவரும் நமக்குத் தாழ்ந்தவர் இல்லை! எவர்க்கும் நாமும் தாழ்ந்தவர் இல்லை! சுவரில் எழுதிய சித்திரம் போலே சொன்னவர் இப்படிப் பேராசிரியர்!

பெரியார், அண்ணா இன்றைக் கில்லை! பெரிய வெற்றிடம் நமக்கின் றில்லை! இருவரின் வடிவாய் கலைஞர் இருக்கிறார்! என்று மொழிந்தவர் பேராசிரியர்!

சூடும் சொரணையும் சொற்களில் தந்தவர்! சுயமரி யாதை உடுத்தி நடந்தவர்! ஏடும் நாடும் போற்ற வாழ்ந்தவர்! இனமானக் காவலர் பேராசிரியர்!

வலைப்ப டாதவர் வஞ்சகம் சூழ்ச்சியில்! மயங்கி விடாதவர் வெற்றுப் புகழ்ச்சியில்! குலப் பகைவரும் குறைசொல்ல முடியாக் கொள்கைச் சூரியன் பேராசிரியர்!

வான்மழை போலே கருணை பொழிந்தவர்! வார்த்தையும் வாழ்க்கையும் ஒன்றை நின்றவர்! தேன்மக ரந்தப் பூந்தமிழ்! எங்கள் திராவிடத் தென்றல் பேராசிரியர்!

ஏற்ற பொறுப்புக்குப் பெருமை சேர்த்தவர்! எளிய தொண்டரை அரவணைத்தவர்! சீற்றப் புயலாய் இனப்பகை முன்னே சினந்து கன்னர்வர் பேராசிரியர்!

வண்கடல் அலையாய் ஆர்ப்ப ரித்தவர்! வடக்கின் இடக்கை நேர் எ திர்த்தவர்! கிண்கி ணீர் எனும் வெண்கலக் குரலால் கீர்த்தி படைத்தவர் பேராசிரியர்!

எங்கும் தமிழே! எதிலும் தமிழே! இன்னுயிர் ஆகும் அன்றை நிலமே! சிங்க மறவனே! சிலிர்த்தெழு வாய்! எனத் தீக்கனல் பெய்தவர் பேராசிரியர்!

எதுநம் பண்டைய தமிழ்மர பென்றும் எதுநம் தொல்புகழ் வரலா றென்றும் “புதுவாழ்வு” என்னும் இதழை நடத்திப் பொன்னொளி தந்தவர் பேராசிரியர்!

எத்தனைச் சோதனை இடந்தொடர் கணையாய்! இடம்பிற மூமல் தடம்புர ளாமல் அத்தனைக் களத்திலும் தலைமைக்குத் துணையாய் அருகில் இருந்தவர் பேராசிரியர்!

ஆட்சியில் கழகம் வாகை சூடவும் ஆதிக்க இந்தி அஞ்சி ஓடவும் மூச்சும் பேச்சும் நிற்கும் வரைக்கும் முழக்கம் செய்தவர் பேராசிரியர்!

கலைஞரை என்னைப் பிரிக்க நினைப்பவன் கலப்படம் இல்லாத முட்டாள்தான்! என்றே தலைமைச் செயற்குழு மண்டபம் அதிரச் சாற்றிய கோமான் பேராசிரியர்!

நதியென இயங்கும் நல்ல இளைஞன்! நாட்டுக்கும் மொழிக்கும் கழகத் திற்கும் “புதிய விடியல் ஸ்டாலின்” என்றே புகழ்ந்து மகிழ்ந்தவர் பேராசிரியர்!

வீட்டுச் சாவியைப் பிள்ளைக்கு வழங்கிட வேறெவன் அனுமதி வேண்டும்? “ஸ்டாலின்” ஆற்றல் தகுதியைக் கலைஞரும் நானும் அறிவோம் என்றவர் பேராசிரியர்!

உளமார் பொதுக்குழு ஒருமன தாக ஒப்புதல் தந்தது! உமக்கு மட்டுமா? “தளபதி ஸ்டாலின்” இனிமேல், எனக்கும் தலைவர் என்றவர் பேராசிரியர்!

தொண்டறச் செம்மல்! நமக்குள் என்றும் துலங்கும் ஒளியாய் விளங்கி மிளிர்வார்! வண்டமிழ் முழுங்கும் எண்டிசை எங்கும் வாழ்வார் ஐயா பேராசிரியர்!



கவிச்சுடர் கவிதைப் பித்தன்



தஞ்சை மாவட்டம், ஓரத்தநாட்டில் புதிதாக கட்டப்பட்ட சார்பதிவாளர் அலுவலகத்தை காணொலி காட்சி மூலமாக முதல்வர் மு.க.ஸ்டாலின் அவர்கள் திறந்து வைத்தார். அதனை தொடர்ந்து தஞ்சை மத்திய மாவட்டச் செயலாளர் துரை.சந்திரசேகரன் எம்.எல்.ஏ., தஞ்சை மாநகராட்சி மேயர் சண்.இராமநாதன், வருவாய் கோட்டாட்சியர் இலக்கியா, நெள்ளன் சட்டமன்ற உறுப்பினர்கள் எம்.இராமசுந்தரன், கே.இ. மகேஷ் கிருஷ்ணசாமி, துணை மேயர் அஞ்சகம் பூபதி, சதய விழா குழு தலைவர் து.செல்வம் ஆகியோர் பொதுமக்களுக்கு இனிப்புகளை வழங்கினர்.